

an>

Title: Need to keep open the railway crossing no. 120 at Sitapur Road in Lakhimpur, Uttar Pradesh for benefit of general public.

श्री अजय मिश्रा टेनी (खीरी): माननीय अध्यक्ष जी, यह मेरे लोकसभा क्षेत्र का बहुत महत्वपूर्ण विषय है। मेरे लोकसभा क्षेत्र खीरी के नगर लखीमपुर के बीच में सीतापुर रोड पर ओवरब्रिज के निर्माण तथा रेलवे द्वारा ब्रॉडगेज कन्वर्जन के कर्म में रेलवे समपार फाटक संख्या 120 को बंद किए जाने से यह शहर दो दिनों में विभाजित हो गया है। परिणामस्वरूप शहर छोटा होने से और वही मुख्य मार्ग होने के कारण नगरवासियों को बहुत असुविधाएं हो रही हैं। एक तरफ छात्रों की समस्त शिक्षण संस्थाएं, बैंक, अस्पताल, तहसील कोतवाली, नगर पालिका, कोर्ट तथा मुख्य बाजार हैं और दूसरी तरफ छात्रों की शिक्षण संस्थाओं के साथ महाविद्यालय एवं बड़ी संख्या में रिहाइश हैं। चूंकि लखीमपुर नगर जिले का मुख्यालय है, पूरे जिले से लोग आते हैं, उनको भी बहुत परेशानी हो रही है।

उपरोक्त परिस्थिति को देखते हुए मैं आपके माध्यम से सरकार से मांग करता हूं कि शहरवासियों, जिले के लोगों और छात्र-छात्राओं की सुविधा को देखते हुए लखीमपुर नगर में सीतापुर रोड पर स्थित रेलवे समपार फाटक संख्या 120 को सुरक्षा का आवश्यक बंदोबस्त करके आवागमन हेतु खुला रखा जाए।

माननीय अध्यक्ष :

श्री सुधीर गुप्ता,

श्री भैरों प्रसाद मिश्र और

कुँवर पुष्पेन्द्र सिंह चन्देल को श्री अजय मिश्रा टेनी द्वारा उठाए गए विषय के साथ संबद्ध करने की अनुमति प्रदान की जाती है।